



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 संमेल दंगों की साजिश की पुष्टि करती है न्यायिक आयोग की रिपोर्ट : योगी

6 मानवीय अत्याचारों के खिलाफ रैदर रूप दिखा रही प्रकृति

7 नोरा फतेही ने लॉस एंजिल्स में डांस वर्कशॉप में मचाई धूम

फर्स्ट टेक

रुपया अबतक के सबसे निचले स्तर 88.09 प्रति डॉलर पर

मुंबई/भाषा। भारत-अमेरिका व्यापार समझौते पर बढ़ते तनाव के बीच अंतरबैंक विदेशी मुद्रा विनिमय बाजार में रुपया शुक्रवार को पहली बार 88 के स्तर को पार कर गया। कारोबार के अंत में यह 51 पैसे की भारी गिरावट के साथ 88.09 प्रति डॉलर के अब तक के सबसे निचले स्तर पर बंद हुआ। विदेशी मुद्रा कारोबारियों ने बताया कि अमेरिका के भारी शुल्क लगाने, विदेशी पूंजी की निरंतर निकासी और महीने के आखिरी में डॉलर मांग से रुपया लगातार दबाव में है। इसके अलावा, घरेलू शेयर बाजारों में कमजोर रुख ने भी बाजार की धारणा को प्रभावित किया।

21 सितंबर से 30 नवंबर तक 150 विशेष पूजा ट्रेन चलाई जायेगी

नयी दिल्ली/भाषा। रेलवे बोर्ड ने त्योहारों के दौरान यात्रियों की भारी भीड़ के मद्देनजर 21 सितंबर से 30 नवंबर तक 150 पूजा विशेष ट्रेन चलाने के संबंध में अधिसूचना जारी की है, जो कुल 2,024 चक्रार लगाएंगी। रेलवे अधिकारियों ने बताया कि पूजा स्पेशल ट्रेन मूंखला के तहत, दक्षिण मध्य रेलवे सबसे ज्यादा 48 ट्रेन चलाएगा, जो 684 फेरे लगायेगी। रेलवे की ओर से जारी एक विज्ञापन में कहा गया है, "ये ट्रेनें मुख्य रूप से हैदराबाद, सिकंदराबाद और विजयवाड़ा जैसे प्रमुख स्टेशनों से चलाई जायेंगी।" विज्ञापन में कहा गया है, "पूर्व मध्य रेलवे ने 14 ट्रेन को अधिसूचित किया है जो बिहार के पटना, गया, दरभंगा और मुजफ्फरपुर जैसे प्रमुख स्टेशनों से होकर गुजरेंगी और कुल 588 चक्रार लगायेंगी।"

ईडी ने इंटरपोल से 'पर्पल नोटिस' जारी करवाया

नयी दिल्ली, 29 अगस्त (भाषा)प्रवर्तन निदेशालय (ईडी) ने शुक्रवार को कहा कि उसने व्यापार आधारित धन शोधन मामले में इंटरपोल द्वारा पहली बार 'पर्पल नोटिस' नोटिस जारी करवाया है। संघीय जांच एजेंसी ने एक बयान में कहा कि यह नोटिस ल्योन स्थित वैश्विक पुलिस निकाय द्वारा 21 अगस्त को जारी किया गया। 'पर्पल नोटिस' इंटरपोल द्वारा जारी किये जाने वाले आठ प्रकार के नोटिस में से एक है। यह अपने 196 सदस्य देशों को अपराधियों की कार्यप्रणाली, वस्तुओं, उपकरणों और उनके छिपने के तरीकों के बारे में जानकारी प्रदान करता है। संघीय एजेंसी ने बताया, " पर्पल नोटिस का प्रकाशन प्रवर्तन निदेशालय द्वारा जागरूकता पैदा करने और अपने वैश्विक समकक्षों को इन नए उपभूत धन शोधन रूझानों के प्रति संवेदनशील बनाने का एक प्रयास है।"

30-08-2025
सूर्योदय 6:21 बजे

31-08-2025
सूर्यास्त 5:57 बजे

BSE 79,809.65
(+270.92)

NSE 24,426.85
(+74.05)

सोना 10,637 रु.
(24 कैंटा) प्रति ग्राम

चांदी 131,000 रु.
प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाश मण्डेला, मो. 9828233434

चुनावी राग

आने लगे चुनाव पास में, दिखने लगे सभी को दाग। कोई चतुर भेक्षिया दिखता, कोई दिखने लग गया नाग। तज गहरी तंद्रा को जल्दी, हे सोये मतवाता जाग। समझ बेसुरी इन तारों को, हैं ये सिर्फ चुनावी राग।।

देश को घुसपैटियों से मुक्त करने के अपने वादे को पूरा करेगी भाजपा

दक्षिण भारत राष्ट्रमत
dakshinbharat.com

गुवाहाटी/भाषा। गृह मंत्री अमित शाह ने शुक्रवार को कहा कि भारतीय जनता पार्टी (भाजपा) देश को घुसपैटियों से मुक्त करने का अपना वादा पूरा करेगी। शाह ने असम के पहले गैर-कांग्रेसी मुख्यमंत्री गोलाप बोखोरा की जन्म शताब्दी पर गुवाहाटी में आयोजित एक कार्यक्रम को संबोधित करते हुए कहा कि प्रधानमंत्री नरेन्द्र मोदी द्वारा स्वतंत्रता दिवस के भाषण में घोषित केंद्र का उच्च स्तरीय जनसांख्यिकीय मिशन देश के जनसांख्यिकीय स्वरूप के अध्ययन और घुसपैटियों की पहचान की दिशा में एक निर्णायक कदम है।

उन्होंने कहा, "हमने असम से वादा किया था, लेकिन हम 10 वर्षों में इसे पूरा नहीं कर पाए। लेकिन हम अपना वादा निभाएंगे और असम तथा पूरे देश को अवैध विदेशियों से मुक्त बनाएंगे।" शाह ने कहा कि उच्चस्तरीय



■ प्रधानमंत्री नरेन्द्र मोदी द्वारा स्वतंत्रता दिवस के भाषण में घोषित केंद्र का उच्च स्तरीय जनसांख्यिकीय मिशन देश के जनसांख्यिकीय स्वरूप के अध्ययन और घुसपैटियों की पहचान की दिशा में एक निर्णायक कदम है।

जनसांख्यिकीय मिशन बोखोरा की विचारधारा पर आधारित है और यह उचित है कि इसकी घोषणा उसी वर्ष की गई है, जिस वर्ष समाजवादी नेता की जन्म शताब्दी मनाई जा रही है। उन्होंने कहा, "यह मिशन देश में जनसांख्यिकीय स्वरूप में बदलाव का अध्ययन करेगा और घुसपैटियों की पहचान भी करेगा... मुझे विश्वास है कि यह देश को घुसपैटियों से मुक्त करने की दिशा में एक बड़ा कदम

होगा।" शाह ने कहा, "मैं उन लोगों में से हूँ जिनका मानना है कि हमारे देश में एक भी घुसपैटिया नहीं रहना चाहिए।" केंद्रीय गृहमंत्री ने यह किया कि कैसे मार्च 1978 से सितंबर 1979 तक राज्य में जनता पार्टी की सरकार का नेतृत्व करने वाले बोखोरा ने मंगलादाई लोकसभा सीट के लिए उपचुनाव की आवश्यकता पड़ने पर मतवाता सूची को सुधारने का अभियान चलाया था।



राजनीति तोड़ती है, धर्म जोड़ता है : शिवराज

दक्षिण भारत राष्ट्रमत
dakshinbharat.com

मैसूरु। पीड़ित मानव मात्र की सेवा को ही भगवान की पूजा बलाते हुए केंद्रीय मंत्री शिवराज सिंह चौहान ने शुक्रवार को यहां कहा कि राजनीति तोड़ती है, लेकिन धर्म जोड़ता है और आज धर्म ने सभी को पीड़ित मानवता की सेवा के लिए जोड़ दिया है। कृषि मंत्री चौहान कर्नाटक में मैसूरु में स्थित श्री सुतूर मठ में डॉ. शिवरात्रि राजेंद्र महारघामीजी की 110वीं जन्म जयंती से जुड़े समारोह को संबोधित कर रहे थे। देशवासियों से स्वदेशी वस्तुओं

के इस्तेमाल की अपील करते हुए चौहान ने कहा कि इससे देश की अर्थव्यवस्था को मजबूती मिलेगी। उन्होंने कहा, प्रधानमंत्री नरेन्द्र मोदी के आह्वान पर एक संकल्प हर देशवासी को लेना चाहिए कि हम दैनिक जीवन में उन्हीं वस्तुओं का उपयोग करेंगे, जो हमारे देश में बनी हों। ये जरूरी है, इससे हमारे देश की अर्थव्यवस्था को मजबूती मिलेगी। विश्वास है कि देशवासी इस दिशा में एक नया इतिहास रचेंगे। सिंह ने कहा कि शिवरात्रि राजेंद्र महारघामी के मार्गदर्शन में सुतूर मठ सेवा का पर्याय बन गया है। उन्होंने कहा कि मानवता की सेवा ही भगवान की पूजा है।

बिहार में 'संदिग्ध नागरिकता' को लेकर तीन लाख मतदाताओं को नोटिस दिए गए

नई दिल्ली/भाषा। बिहार में निर्वाचन अधिकारियों ने 'संदिग्ध नागरिकता' को लेकर लगभग तीन लाख मतदाताओं को नोटिस जारी किए हैं।

अधिकारियों ने शुक्रवार को यह जानकारी दी। ये तीन लाख मतदाता उन 7.24 करोड़ लोगों में शामिल हैं, जिनके नाम बिहार में मतदाता सूची के विशेष गहन पुनरीक्षण (एसआईआर) के तहत एक अगस्त को प्रकाशित मसौदा मतदाता सूची में हैं। अधिकारियों ने जमीनी रिपोर्ट का हवाला देते हुए बताया कि जिन लोगों को नोटिस जारी किए गए हैं, उनके बांग्लादेश, नेपाल, म्यांमा और यहां तक कि अफगानिस्तान से आने का संदेह है। दस्तावेजों के सत्यापन के दौरान निर्वाचन पंजीकरण अधिकारियों (ईआरओ) ने विसंगतियां पाईं। उन्होंने बताया कि इसके बाद जमीनी स्तर पर पूछताछ की गई और नोटिस जारी किए गए।

इसरो की नजर मंगल ग्रह पर उतरने और वहां आवास बनाने पर



नई दिल्ली/भाषा। भारत अगले चार दशकों में मंगल ग्रह पर उड़ी-मुद्रित आवास स्थापित करने और लाल ग्रह पर मनुष्यों को उतारने के लिए पूर्ववर्ती मिशन शुरू करने की योजना बना रहा है। यह बात भारतीय अंतरिक्ष अनुसंधान संगठन (इसरो) द्वारा भविष्य के लिए तैयार किए गए रोडमैप में कही गई है।

यह रोडमैप अंतरिक्ष एजेंसी द्वारा किए गए राष्ट्रीय विचार-विमर्श का परिणाम है, जिसका समापन पिछले साप्ताहिक यहां राष्ट्रीय अंतरिक्ष दिवस समारोह में हुआ।

रोडमैप के अनुसार, भारत की योजना 2047 तक चंद्रमा पर एक 'क्रू स्टेशन' बनाने, खनिजों और अन्य संसाधनों के लिए खनन करने, घालक दल वाले चंद्र भू-भाग वाहनों को संचालित करने और प्रणोदक डिपो बनाने की है, जो अंतर-

ग्रहीय अभियानों को ईंधन प्रदान कर सकें और पृथ्वी के एकमात्र प्राकृतिक उपग्रह पर अंतरिक्ष यात्रियों के प्रवास को सहायता प्रदान कर सकें।

इसरो ने अपने प्रक्षेपण यानों को भी महत्वपूर्ण रूप से उन्नत करने की योजना बनाई है, जिसका लक्ष्य एक ही मिशन में 150 टन के 'पेलोड' को कक्षा में पहुँचाना होगा। वर्तमान में, इसरो का प्रक्षेपण यान जीएसएलवी मार्क-3 भू-समकालिक स्थानांतरण कक्षा में चार टन तक के 'पेलोड' को और पृथ्वी की निचली कक्षा में आठ टन तक के 'पेलोड' को ले जा सकता है।

अंतरिक्ष एजेंसी वर्तमान में

चंद्र मॉड्यूल प्रक्षेपण यान (एल.एम.एल.वी.) का विकास कर रही है, जिसकी क्षमता 80 टन 'पेलोड' को पृथ्वी की निचली कक्षा तक तथा 27 टन 'पेलोड' को चंद्रमा के पार कक्षा तक ले जाने की है।

इसरो के अध्यक्ष वी. नारायणन ने पिछले साप्ताह कहा था कि एलएमएलवी 119 मीटर ऊंचा यानी 40 मंजिला इमारत के बराबर होगा और इसके 2035 तक तैयार होने की उम्मीद है। उन्होंने कहा था कि इसरो चंद्र अभियानों के लिए एलएमएलवी का उपयोग करने की योजना बना रहा है, जिसमें 2040 में चंद्रमा पर पहला मानव मिशन भी शामिल है।


जापान और भारत मिलकर करेंगे प्रौद्योगिकी क्रांति का नेतृत्व : मोदी

दक्षिण भारत राष्ट्रमत
dakshinbharat.com

टोक्यो 29 अगस्त (वाता) प्रधानमंत्री नरेन्द्र मोदी ने यहां शुक्रवार को जापान को भारत की विकास यात्रा में अहम साझेदार करार देते हुए जापानी उद्योग जगत से विनिर्माण, प्रौद्योगिकी, नयी पीढ़ी के बुनियादी ढांचे , स्वच्छ ऊर्जा और कौशल विकास जैसे क्षेत्रों में मिलकर आगे बढ़ने का आह्वान किया और कहा कि जापान की प्रौद्योगिकी और भारत की प्रतिभा मिलकर इस सदी की प्रौद्योगिकी क्रांति का नेतृत्व कर सकते हैं। प्रधानमंत्री ने कहा कि दोनों देश मिलकर एशिया की इस सदी में स्थिरता, विकास और समृद्धि को एक नया आयाम देंगे। उन्होंने कहा कि एशिया ही नहीं दोनों देश मिलकर ग्लोबल साउथ विशेषकर अफ्रीका के विकास में भी अहम योगदान दे सकते हैं।

जापान की दो दिन की यात्रा पर सुबह यहां पहुंचे मोदी ने अपने जापानी समकक्ष के साथ भारत-जापान आर्थिक फोरम को संबोधित करते हुए कहा कि भारत की विकास यात्रा में जापान हमेशा एक अहम भागीदार रहा है।

विशेष रूप से आटो सेक्टर तथा विनिर्माण क्षेत्र में भारत और जापान की साझेदारी की सफलता



जापान भारत में करेगा 10 हजार अरब येन का निवेश

टोक्यो/भाषा। जापान ने शुक्रवार को भारत में एक दशक में 10 हजार अरब येन के निवेश का लक्ष्य रखा और दोनों पक्षों ने महत्वपूर्ण खनिजों, रक्षा और प्रौद्योगिकी जैसे कई प्रमुख क्षेत्रों में सहयोग बढ़ाने के लिए एक बड़ी रूपरेखा तैयार की। यह निर्णय व्यापार और शुल्क पर अमेरिकी ट्रंप प्रशासन की नीतियों के कारण आर्थिक उथल-पुथल के बीच लिया गया। भारत-जापान विशेष रणनीतिक और वैश्विक साझेदारी के विस्तार की घोषणाएं प्रधानमंत्री नरेन्द्र मोदी और उनके जापानी समकक्ष शिगेरु इशिबा के बीच शिखर वार्ता के बाद की गईं। मोदी ने इशिबा के साथ मीडिया को दिए अपने बयान में कहा, हमने अगले 10 वर्षों में जापान से भारत में 10 हजार अरब येन के निवेश का लक्ष्य रखा है। हमने निवेश, नवाचार और आर्थिक सुरक्षा सहित विभिन्न क्षेत्रों में सहयोग के लिए 10 वर्षीय रोडमैप तैयार किया है।

का उल्लेख करते हुए उन्होंने जापानी उद्योग जगत से भारत के साथ मिलकर काम करने का आह्वान किया। उन्होंने कहा, "मैं आप सबसे आग्रह करता हूँ- आइए मेक इन इंडिया, मेक फॉर द वर्ल्ड। भारत ने एआई, सेमीकंडक्टर, क्रांटम कंप्यूटिंग, बायोटेक और अंतरिक्ष में साहसिक तथा महत्वाकांक्षी पहल

की है। जापान की प्रौद्योगिकी और भारत की प्रतिभा मिलकर इस सदी की प्रौद्योगिकी क्रांति का नेतृत्व कर सकते हैं।

प्रधानमंत्री ने कहा कि जापान के सहयोग से मुंबई और अहमदाबाद हाई स्पीड रेल पर काम चल रहा है लेकिन दोनों देशों की यह यात्रा यहीं नहीं रुकती।

अमेरिका के साथ व्यापार समझौते पर बात जारी, विभेदकारी शर्तों पर नहीं झुकेंगे

दक्षिण भारत राष्ट्रमत
dakshinbharat.com

नई दिल्ली/भाषा। वाणिज्य एवं उद्योग मंत्री पीयूष गोयल ने शुक्रवार को कहा कि भारत और अमेरिका के बीच द्विपक्षीय व्यापार समझौते (बीटीए) पर बातचीत जारी है लेकिन भारत कभी भी विभेदकारी शर्तों के आगे नहीं झुकेगा। इसके साथ ही गोयल ने भरोसा जताया कि अमेरिका द्वारा भारतीय वस्तुओं पर लगाए गए 50 प्रतिशत शुल्क का देश की अर्थव्यवस्था पर बड़ा असर नहीं पड़ेगा।

गोयल ने यहां एक उद्योग सम्मेलन में कहा, अगर कोई अच्छा मुक्त व्यापार समझौता करना चाहता है तो हम हमेशा तैयार हैं। लेकिन अगर कोई भेदभाव करेगा तो हम न झुकेंगे और न ही कमजोर पड़ेंगे, बल्कि मिलकर आगे बढ़ेंगे।

उनका यह बयान ऐसे समय आया है जब अमेरिकी राष्ट्रपति डोनाल्ड ट्रंप के नेतृत्व वाले अमेरिकी प्रशासन ने भारतीय उत्पादों पर 50 प्रतिशत आयात

■ दोनों देशों के बीच अब तक पांच दौर की बातचीत हो चुकी है जबकि 25 अगस्त को होने वाला छठा दौर स्थगित कर दिया गया है। अभी तक नई तारीखों का भी कोई ऐलान नहीं हुआ है।



शुल्क लगा दिया है। इस कदम को भारत पर दबाव बनाने की रणनीति माना जा रहा है ताकि प्रस्तावित व्यापार समझौते में अमेरिका को कृषि और डेयरी के संवेदनशील क्षेत्रों में व्यापक बाजार पहुंच मिल सके। भारत ने इन शुल्कों को अनुचित और अन्यायपूर्ण बताते हुए कहा है कि किसानों और पशुपालकों के हितों से समझौता नहीं किया जाएगा।

गोयल ने अपने संबोधन में कहा कि निर्यात में विविधता लाने के प्रयास किए जा रहे हैं और इस साल

का निर्यात आंकड़ा वित्त वर्ष 2024-25 के 825 अरब डॉलर के रिकॉर्ड से आगे निकल जाएगा। उन्होंने कहा कि वैश्विक व्यापार में भारत की हिस्सेदारी अभी भी कम है लिहाजा किसी तरह की घबराहट की जरूरत नहीं है। उन्होंने कहा कि भारत ने कोविड-19 महामारी और परमाणु प्रतिबंधों जैसे गतिरोधों का पहले भी बखूबी सामना किया है।

भारत और अमेरिका के बीच द्विपक्षीय व्यापार समझौते के बारे में गोयल ने कहा, हमारी सरकार को कृषि और डेयरी के संवेदनशील क्षेत्रों के साथ बात चल रही है। इसका पहला चरण इस साल अक्टूबर-नवंबर तक पूरा करने की हमारी योजना है।

दोनों देशों के बीच अब तक पांच दौर की बातचीत हो चुकी है जबकि 25 अगस्त को होने वाला छठा दौर स्थगित कर दिया गया है। अभी तक नई तारीखों का भी कोई ऐलान नहीं हुआ है।

पाकिस्तान भारत के साथ समग्र वार्ता के लिए तैयार : इशाक डार

दक्षिण भारत राष्ट्रमत
dakshinbharat.com



इस्लामाबाद/भाषा। पाकिस्तान के विदेश मंत्री इशाक डार ने शुक्रवार को कहा कि उनका देश कश्मीर समेत सभी लंबित मुद्दों पर भारत के साथ गरिमापूर्ण और सम्मानजनक तरीके से समग्र वार्ता के लिए तैयार है।

हालांकि, उन्होंने जोर दिया कि पाकिस्तान बातचीत के लिए निडरिगड़ाया नहीं। उन्होंने मीडिया से बातचीत के दौरान कहा, पाकिस्तान अपने दीर्घकालिक रुख के अनुरूप जम्मू-कश्मीर विवाद सहित सभी लंबित मुद्दों पर भारत के

■ भारत ने स्पष्ट कर दिया है कि वह पाकिस्तान के साथ केवल पाक के कब्जे वाले कश्मीर की वापसी और आतंकवाद के मुद्दे पर ही बातचीत करेगा।

पाकिस्तान पर शासन कर रहे थे। इसमें आठ घटक शामिल थे, जिनमें दोनों देशों के बीच सभी विवादोत्पद मुद्दे शामिल थे। वर्ष 2008 के मुंबई हमलों के बाद बातचीत पटरी से उतर गई और उचित रूप में बहाल नहीं हो पाई। हालिया संघर्ष के बारे में डार, जो उप प्रधानमंत्री भी हैं, ने दावा किया कि सक्रिय कूटनीति के माध्यम से वैश्विक स्तर पर पाकिस्तान के रुख को रवीकार किया गया और मान्यता दी गई।

भारत ने 22 अप्रैल को पहलगाम में हुए आतंकवादी हमले के जवाब में सात मई को 'ऑपरेशन सिंदूर' के तहत आतंकी दलों पर सटीक हमले किए। आतंकी हमले में 26 लोग मारे गए थे।

एक सवाल पर डार ने कहा कि पाकिस्तानी सेना ने भारत के साथ संघर्ष में हवा और जमीन पर अपनी ताकत साबित की। उन्होंने चेतावनी दी कि किसी भी उकसावे का पूरी तरह से जवाब दिया जाएगा।

दक्षिण भारत राष्ट्रमत



अग्निशमन विभाग का कौन्डिथोप में मॉक ड्रिल, लोगों को आग से बचने के सिखाए गए

दक्षिण भारत राष्ट्रमत




**दरभंगा रैली में प्रधानमंत्री पर अपशब्द, राहुल गांधी
सार्वजनिक रूप से माफी मांगे : एएनएस प्रसाद**

अभिनेता विजय का 2026 के तमिलनाडु विधानसभा चुनाव में प्रभाव रहेगा : प्रेमलता विजयकांत

मुलाकात — **दक्षिण भारत राष्ट्रमत**

**बैठक**

दक्षिण भारत राष्ट्रमत



चेन्नई में शुक्रवार को जल संसाधन एवं विधि मंत्री दुरईमुरुगन के आवास पर मुख्यमंत्री एमके स्टालिन पहुंचे उन्होंने उनके स्वास्थ्य का हालचाल जाना। मंत्री ने मुख्यमंत्री को तमिलनाडु में औद्योगिक निवेश आकर्षित करने के लिए कल जर्मनी और इंग्लैंड की सफल यात्रा की शुभकामनाएँ दीं।



श्रावणी उपकर्म संपन्न

दक्षिण भारत राष्ट्रमत
dakshinbharat.com

चेन्नई। यहां राजस्थानी विप्र संघ चेन्नई के तत्वाधान में 44वां भादवा शुक्ला पंचमी जिसे ऋषि-पंचमी को श्रावणी उपकर्म बड़े ही धूम धाम से श्रीपरम्बतोर (भूतपुरी) में मनाया गया। अध्यक्ष श्यामसुन्दर पंचारिया ने बताया की श्री विद्या शक्ति सर्वश्व के संस्थापक डॉ विजय गुरुजी के सानिध्य में सैंकड़ों जनेऊधारी क्रमश दिवली, हँदराबाद, तिरुपति, काकीनाडा, हॉस्पेट, तूतीकोरिन, चेन्नई सहित विभिन्न स्थानों से बंधुओं ने श्रवणी-उपकर्म में भाग लिया।

सर्वप्रथम यज्ञोपवीतधारी ने साल भर में जाने अनजाने में हुए पापों के लिए प्रायश्चित रूप में तालाब या जलाशय में सामूहिक रूप वेद पारायण के साथ से पंचगव्य प्रासनकर, प्रायश्चित संकल्प, हेमाद्रि संकल्प, करके दसविधि स्नान किया गया। इसके बाद सप्तऋषियों का पूजन,



सूर्योपस्थान, पितृऋण, देवऋण, और ऋषिऋण से मुक्त की मुक्ति के लिए ऋषि तर्पण, देव तर्पण, एवं पितृ तर्पण किया गया तथा नवीन यज्ञोपवीत पूजन व धारण के साथ सम्पन्न किए जाते हैं।

कार्यक्रम में राजस्थानी विप्र संघ के संरक्षक रघुनाथ हिंसोशिया, वैकटेश दाहिमा, संपथलाल जोशी, मंत्री निर्मल

गौड़, कोषाध्यक्ष नारायण दाहिमा, नवरत्न व्यास, गोविंद तिवारी, अशोक गौड़, सुरेंद्र व्यास, सुकुंद उपाध्याय, सुरेश जोषट, नंदकिशोर ककड़ा, रणछोड़ राजपुरोहित, कांशिंह राजपुरोहित, किशनगोपाल तिवारी, बुजमोहन काकड़ा, वैकटेश दधीच, कमल तिवारी, नंदू पारीक समेत कई गणमान्यों ने भाग लिया।



अच्छे भाव से धर्म के लिए त्याग करना सीखो : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषवाज्जम स्थित एएमकेएम जैन मेमोरियल ट्रस्ट में विराजमान डॉ. समकित मुनिजी म.सा. ने शुक्रवार को प्रवचन के दौरान कहा कि वनवास श्रीराम भी गए और वनवास पांडव भी गए। श्रीराम भी राज्य से दूर रहे और पांडव भी राज्य से दूर रहे। श्रीराम को वनवास देने वाले भी अपने और पांडव को वनवास देने वाले भी अपने। दोनों में थोड़ा ही फर्क रहा होगा वनवास के समय, मगर फिर भी श्रीराम के ही भक्त क्यों हैं और पांडव के क्यों नहीं? रामनवमी ही क्यों मनाई जाती है, पांडव जयंती क्यों नहीं? माला श्रीराम की ही क्यों जपी जाती है, पांडव की क्यों नहीं? मुनिजी ने कहा कि इसमें केवल दो ही कारण हैं। पहला, पांडव पाप के कारण वनवास गए और दूसरा, श्रीराम अपने पिता और धर्म के कारण वनवास गए। यही कारण है कि आज श्रीराम पूजनीय हैं।

उन्होंने आगे कहा कि सरकार ने ऑनलाइन गैसिंग पर बैन लगाया क्योंकि इससे बड़ी संख्या में लोग सड़क पर आ गए। लेकिन जब धर्म के लिए कहा जाता है तो लोग करने से कतराते हैं। अच्छे काम में लोग बार-बार सोचते हैं और बुरे काम में बिना सोचे ही कर डालते हैं। उन्होंने कहा कि श्रीराम ने धर्म के लिए त्याग किया - अपना सुख, सुविधाएँ, राज्य और वैभव सब छोड़ दिया, इसलिए आज वे पूजनीय हैं। वरना भक्त तो रावण भी था लेकिन उसका भाव सही नहीं था, इसीलिए उसका विनाश हुआ, भले ही वह परम भक्त था। धर्म के लिए त्याग करना सीखो। पाप के लिए चाहे जितना भी करो, दुनिया में पूजनीय नहीं बन सकते। प्रवचन के दौरान उन्होंने परदेशी की कहानी को आगे बढ़ाते हुए कहा की 'चित्त सारथी' केसी से निवेदन करता है - प्रभु, आप हमारे नगर पधारो। तब केसी ने कहा - चित्त, मैं तेरे नगर नहीं आ

सकता क्योंकि तेरे नगर का राजा पापी और हिंसक है। उस नगर में मैं नहीं जा सकता। तब चित्त ने कहा - प्रभु, आप आओ, मुझ पर विश्वास रखो। मुनिश्री ने कहा कि कभी ऐसे शिष्य मत बनो जिससे गुरु को चिंता हो, और कभी ऐसी संतान मत बनो जिससे माता-पिता को पछतावा हो। गुरु, भगवान और माता-पिता के सामने कभी कुछ नहीं माँगा चाहिए। उल्टा हमेशा यही कहना चाहिए - मैं आपकी ब्या सेवा कर सकता हूँ? मैं आपके लिए क्या करूँ?। हमें गुरु, भगवान और माता-पिता का काम करना चाहिए, उनसे काम करवाना नहीं चाहिए। कार्यक्रम में अध्यक्ष चंद्रप्रकाश तालेड़ा, कार्यध्यक्ष मिठालाल पगारिया, सुनील बाफना, सुवालाल कर्णायत, सुरेश लुणावत, सुनील तालेड़ा, नरेश कांकरिया, धर्मीचंद तालेड़ा, विनाद चोपड़ा, दीपचंद लुनिया, हरीश कांकरिया सहित अनेक श्रावक-श्राविकाएँ उपस्थित रहे। मंच संचालन मंत्री विनयचंद पावेचा ने किया।



जल है तो कल है यह नहीं भूलना चाहिए : राष्ट्रसंत कमलमुनि

दक्षिण भारत राष्ट्रमत
dakshinbharat.com

चेन्नई। यहां साहकारपेट स्थित जैन भवन में राष्ट्रसंत कमल मुनि जी कमलेश ने गणेश उत्सव को संबोधित करते कहा कि महापुरुषों के साधना त्याग बलिदान और सेवा की स्मृति में ही आध्यात्मिक पर्व की शुरुआत होती है।

उसमें महापुरुषों के सिद्धांतों को विश्व के कोने-कोने में पहुंचने का संकल्प लेना, सच्चे अर्थों में उनकी भक्ति पूजा करने से बढ़कर है। धार्मिक समारोह की एक मर्यादा, और गरिमा होनी चाहिए, जिसमें पाश्चात्य संस्कृति का जहर ना प्रवेश करें यह ध्यान रखना अत्यंत जरूरी है। उन्होंने कहा कि कान फोड़ने वाली ऊंची आवाज से ध्वनि प्रवृण को रोकने का

प्रयास करेंजिससे रक्तचाप ब्लड प्रेशर बढ़ता है बहुरेपन का शिकार होता है यहां तक की पशु पक्षी और प्रकृति पर भी इसका दुष्प्रभाव पड़ता है। कहीं धर्म के नाम पर पाप तो नहीं कमा रहे हैं। मुनि कमलेशजी से बताया कि प्रतिमाओं को जल में विसर्जित करने से रंग पानी में घुलता है। प्राणियों के प्राण संकट में पड़ जाते हैं, पानी पीने लायक नहीं रहता है, आने वाले समय में पानी को लेकर कहीं विश्व युद्ध नहीं हो जाए, जल प्रदूषण को बढ़ावा ना दे जल ही हमारा प्राण है परमात्मा से भी बढ़कर है जल है तो कल है यह नहीं भूलना चाहिए।

उन्होंने कहा कि पाश्चात्य संस्कृति के परिधान से पंडाल में प्रवेश करना, गानों पर अस्लील डांस करना, धूम्रपान और नशे का प्रयोग करना, इस पर प्रतिबंध लगाना चाहिए। संस्कृति की रक्षा की धर्म और

भगवान की रक्षा है। भक्ति त्याग तपस्या साधना और सेवा को प्राथमिकता देनी चाहिए। जैन संत ने बताया कि पर्व को शालीनता सादगी और मर्यादा ध्यान में रखकर मनाना चाहिए जिससे आने वाली पीढ़ी को विरासत में धर्म का सही स्वरूप मिले। अंत में कहा कि परस्पर धर्म को लेकर आडंबर, दिखावा, प्रदर्शन को बढ़ावा देना, फिजूल खर्ची करना, धर्म सिद्धांतों के साथ खिलवाड़ करने के समान है। पर्व को अहिंसा सेवा करुणा गौ सेवा शिक्षा चिकित्सा रक्तदान नेत्रदान ज्ञान दान अन्न दान ऐसे कार्यक्रमों का आयोजन करने वाले संगठन को अखिल भारतीय जैन दिवाकर विचार मंच नई दिल्ली की ओर से सम्मानित किया जाएगा। तपस्वी सक्षम मुनिजी के 16 की तपस्या है कौशल मुनिजी घनश्याम मुनिजी ने विचार व्यक्त किया।

माजीसा मेला पत्रिका

दक्षिण भारत राष्ट्रमत



मदुराई में समस्त सनातन धर्मप्रियों एवं माजीसा सेवा मंडल के सँयुक्त तत्वाधान में स्थानीय माजीसा मंदिर प्रांगण में श्री जसोत री धनियाणी माता राणी भटियाणीजी का तेरहवाँ वार्षिक मेला व रात्रि जागरण पत्रिका लेखन का शुभ मूर्हत किया गया। आगामी 5 सितंबर को होगा भव्य रात्रि जागरण होगा। इसमें भव्य शोभायात्रा व रात्रि जागरण, पूजा अर्चना, माजीसा की स्थापना, मंगल गीत गांव साँझी सहित अन्य कार्यक्रम होंगे। कार्यक्रम में समाज के अनेक श्रद्धालुओं ने भाग लिया।



संगत का जीवन में दीर्घकालिक प्रभाव पड़ता है : वीरेंद्रमुनि

दक्षिण भारत राष्ट्रमत
dakshinbharat.com

चेन्नई। श्री एस जैन संघ स्थानक बजार रोड सैदापेट में विराजित श्री वीरेंद्र मुनिजी म सा ने प्रवचन में कहा कि जो अन्य जीवों को साता पहुंचाता है। उसे सभी इन्द्रियों का सुख प्राप्त होता है।

पांचों इन्द्रियों भी पुण्यवाणी से ही प्राप्त होती है। सभी पांचों इन्द्रियों को प्राप्त करने वाले को अपना जीवन को दान पुण्य धर्म किया में लगाने के लिए हमेशा अवसर आने पर संत समागम में, साधु संतों की सेवा वक्त का उपयोग करना चाहिए। हम जिससे मिलते हैं, व्यवहार रखते हैं वैसे ही हमारे व्यवहार में परिवर्तन आता है।

जैसे कलिंगा के राजा सम्राट अशोक जो अनंत युद्ध करके युद्ध में अनन्त जीवन का संहार किया पर जब वह प्रभु गौतम बुद्ध से मिले तो उनका हृदय परिवर्तित हुआ। अध्यक्ष प्रकाशचंद गांग, मंत्री राजेंद्र लुकड़, कोषाध्यक्ष कमलचंद छाजेड़ ने अतिथियों का अभिनन्दन किया।

सामूहिक क्षमापना और सम्मान समारोह कल

दक्षिण भारत राष्ट्रमत
dakshinbharat.com

चेन्नई। श्री जैन संघ, अरुम्बाकम द्वारा आयोजित अष्ट दिवसीय पर्युषण व्याख्यानमाला में जैन दर्शन के विद्वान डॉ. दिलीप धींग के सरल भाषा में आगम और इतिहास पर प्रभावी व्याख्यान

हुए। संघ अध्यक्ष जसवंतराज काड़िया ने कहा कि कई बातें पहली बार जानने सीखने को मिली। नुत रचानेयवी प्रणत धींग ने गिता-नई लंबी-लंबी हिंदी कविताएँ सुनाकर सबका मन मोह लिया। माला और प्रसन्न भंशाली ने आगम वाचन और विवेचन किया। जप-तप और त्याग-पचखाण का ठाट लगा रहा। बुधवार को

एमएमडीए कॉलोनी स्थित रुक्मणी विद्यालय में व्याख्यानमाला का समापन हुआ। गुरुवार को सभी ने एक-दूसरे से मिच्छामि दुक्कड़ के साथ खमत खामणा किया। मंत्री जम्बू कुमार पदावत ने बताया कि 31 अगस्त को रुक्मणी विद्यालय में सामूहिक क्षमायाचना कार्यक्रम होगा।

विजय संभव फाउंडेशन ने साधुओं के आंखों की जांच की व कराया नाश्ता

दक्षिण भारत राष्ट्रमत
dakshinbharat.com

अतिथिडल। बेंगलूर के विजय संभव फाउंडेशन, अलोका यिजन के संयुक्त तत्वाधान में अतिथिडल के शिवानंदायार साधु सेवा फाउंडेशन में साधुओं के लिए दो दिवसीय निःशुल्क नेत्र जांच शिविर का आयोजन किया जिसमें 300 से अधिक साधुओं की आंखों की जांच की गई और जरूरतमंदों को निःशुल्क चश्मे उपलब्ध कराए गए। अलोका यिजन के नेत्र विशेषज्ञों की टीम ने शिविर में सेवाएं दीं। फाउंडेशन के स्वयंसेवक अक्षय, विजय और भूवेश ने फाउंडेशन के संस्थापक व अध्यक्ष रवि राजहंस के साथ आश्रम में रात्रि प्रवास कर



साधुओं की सेवा में सहभागिता निभाई। साधुओं के लिए नाश्ते की व्यवस्था फाउंडेशन द्वारा की गई, वहीं प्लास्टिक से मुक्ति के

संदेश को आगे बढ़ाते हुए 'प्लास्टिक को ना कहे' अभियान के तहत पर्यावरण अनुकूल कपड़े के थैले भी वितरित किए गए।

कलियुग में कथा-कीर्तन से ही जीवन का कल्याण संभव है : संतश्री ज्ञानमुनि

बेंगलूर/दक्षिण भारत । स्थानीय यलहंका स्थित सुमतिनाथ जैन संघ के तत्वाधान में चतुर्मासार्थ विराजित ज्ञानमुनिजी ने कहा कि संसार की सारी माया व बात सपने जैसी है। सपने में मनुष्य कहीं का कहीं पहुंच जाता है। प्राणी को समझ जाना चाहिए कि यह संसार सपना है। जैसे पानी में थोड़ी देर के लिए झपका आता है और फिर खत्म हो जाता है। वैसा ही संसार है। झूठी मोह, माया के चक्कर में मानव जीवन बर्बाद कर रहा है लेकिन यह सपने जैसा संसार एक दिन खत्म हो जाएगा। मनुष्य कितना भी उपाय कर ले, अगर भाग्य में है तो मिलेगा। भाग्य में नहीं है तो हाथ में आई चीज भी चली जाएगी। भगवान के चरणों में मानव भव का कल्याण निश्चित है। इतना जानने के बाद भी मनुष्य भगवान के सन्मुख नहीं जा रहा है। मनुष्य संसार के ऐसे जाल में फंसा है कि उसको चैन भी नहीं है। इस कलियुग में कथा-कीर्तन से ही जीवन का कल्याण संभव है, इसके अलावा और कोई माध्यम नहीं है। संसार मायाजाल है। यहां समय आने पर राजा रंक और रंक राजा बन जाता है। मनुष्य यहां रह कर अपना कर्तव्य भूल जाता है लेकिन याद रखो संसार में जल में कमल की तरह रहे। ऐसा करने पर आनंद के भागी बनेंगे।



ईशा योग केंद्र में गणेश चतुर्थी उत्सव जोश के साथ मनाया

दक्षिण भारत राष्ट्रमत
dakshinbharat.com

कोयम्बटूर। ईशा होम स्कूल में सद्गुरु गुरुकुलम संस्कृति के छात्रों ने भक्तिभाव से मनमोहक गणेश प्रतिमाएँ बनाई और पारंपरिक कथावाचन व प्रसाद के माध्यम से ज्ञान और बुद्धि के दाता की कृपा और आशीर्वाद प्राप्त किया।



ईशा होम स्कूल के छात्रों ने जीवंत सांस्कृतिक प्रस्तुतियों के साथ इस शुभ अवसर को यादगार बनाया।

पुण्य योग से प्राप्त सामग्री को परमार्थ में लगाएं : कपिल मुनि

दक्षिण भारत राष्ट्रमत
dakshinbharat.com

चेन्नई। यहां गोपालपुरम स्थित छाजेड़ भवन में विराजित श्री कपिल मुनि जी म.सा. के सानिध्य एवं श्री जैन संघ गोपालपुरम के तत्वाधान में सर्व रोग निवारण विघ्न बाधा विनाशक श्री भक्तामर स्तोत्र जाप अनुष्ठान संपूर्ति व रविवारीय विशेष प्रवचन कार्यक्रम का आयोजन 31 अगस्त को सुबेरे 8:30 बजे से 10:30 बजे तक किया जाएगा। शुक्रवार को प्रवचन के दौरान कपिल मुनि जी म.सा. ने कहा कि हम धर्म साधना के क्षेत्र में कितना करते हैं यह महत्वपूर्ण नहीं है बल्कि किन भावों से करते हैं यह महत्वपूर्ण है। जिस धर्म किया है वह पुण्य भाव का पुट जुड़ा हुआ नहीं है

गोपालपुरम में भक्तामर स्तोत्र जाप पूर्णाहुति कार्यक्रम कल

वह कोरी किया अर्थहीन है। हम थोड़ा भी क्यों ना करें मगर भावों की समझाता के साथ करेंगे तो धर्मक्रियाओं का वांछित परिणाम मिलेगा। मुनिश्री ने धर्मात्मा होने के लक्षण बताते हुए कहा कि जो सुपात्र को सामने देखकर सहज ही त्याग करने के लिए तत्पर हो जाये और यथाशक्ति अपना समय, शक्ति और सामर्थ्य को सुपात्र के लिए समर्पित कर दे वही व्यक्ति सही अर्थों में धर्मी होता है। कोरे बाहरी क्रियाकाण्ड करने से कोई धर्मात्मा बनने का गौरव हासिल नहीं कर सकता। मुनि श्री ने कहा कि हमे जीवन में जो कुछ भी अच्छा, शुभ और श्रेष्ठ मिला है वह पुण्य का ही प्रताप है पुण्य से मिले

हुए का दुरुपयोग करना अज्ञानता और विवेकहीनता के सिवाय कुछ भी नहीं है। व्यक्ति जिस चीज का दुरुपयोग करता है भविष्य में उसकी प्राप्ति से वंचित हो जाता है। इस जीवन में हमें प्राप्त शक्ति सामर्थ्य को परमार्थ के मार्ग में लगाकर सवुपयोग करेंगे तभी हम आगामी जन्म में श्रेष्ठतम अवस्था को प्राप्त करने में सफल होंगे। जीवन उसी का सफल होता है जो अपने स्वार्थ के लिए कम और परमार्थ के लिए ज्यादा जीता है। संघ के मंत्री राजकुमार कोठारी ने बताया कि छाजेड़ भवन में आयोजित हो रहे इस जाप अनुष्ठान को लेकर क्षेत्रवासी अत्यंत उत्सुक और उत्साहित हैं।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com